



---

# Press Release

---

PR 162595

19.11.2016

## STQARRIJA MILL- UFFIĊĊJU TAL-PRESIDENT

*Diskors mill-President ta' Malta Marie-Louise Coleiro Preca waqt l-gheluq tal-konferenza dwar id-dijabete, organizzata mill-Fondazzjoni tal-President għall-Ġid tas-Socjeta'*

Sinjuri,  
Gheziez hbieb,

Insellmilkom.

Il-Fondazzjoni tal-President għall-Ġid tas-Socjeta' qed torganizza din il-konferenza dwar id-dijabete fl-okkazjoni tal-Jum Dinji kontra d-Dijabete, ikk commemorat fl-14 ta' Novembru, bil-ghajnuna ta' *Narrative Structures*, l-MEP Therese Comodini Cachia u tal-Ambaxxata Franciza f'Malta, bil-ghan li nghinu fit-tkabbir tal-kuxjenza u fl-informazzjoni dwar din il-kundizzjoni.

Skont rapport ricenti ppubblikati mill-Federazzjoni Internazzjonali dwar id-Dijabete (IDF), din il-kundizzjoni qed taffettwa 8.5% tal-populazzjoni adulta Ewropea u mistennija tkompli tizzied fis-snin li gejgin. Dan ir-rapport ikompli juri li f'Malta ghandna 10% tal-populazzjoni adulta li tbatu minn din il-kundizzjoni.

L-istatistika internazzjonali tindika li n-numri ser ikomplu jikbru, u sas-sena 2030, id-dijabete se tkun wahda mill-kawziet ewlenin tal-imwiet.

Ghaldaqstant jibqa' mehtieg li jitkompla x-xoghol li ilu jsir biex insahhu l-gharfien dwar il-kundizzjoni tad-dijabete, dwar il-prevenzjoni, fejn din tista' tkun, u l-*management* taghha.

It-tema maghzula ghal din is-sena fl-okkazjoni tal-Jum Dinji kontra d-Dijabete hija *Eyes on Diabetes*, bl-iskop li jinghata *focus* dwar l-importanza tal-*iscreening* sabiex nizguraw dijanjosi bikrija tad-dijabete *Type 2* u t-treatment f'waqtu sabiex jitnaqqas ir-riskju ta' kumplikazzjonijiet serji; liema kumplikazzjonijiet jistghu jaffettwaw l-ghajnejn, il-kliewi, il-qalb, it-tqala u c-cirkulazzjoni.

Jidher car kemm huwa importanti li niehdu l-passi mehtiega biex jekk nistghu, nevitaw, u jekk le, nikkontrollaw din il-kundizzjoni li taffettwa b'mod mill-iktar hazin lill-persuni li jghixu biha, kif ukoll lill-familji taghhom.

Minkejja t-tbatija li ggib maghha din il-kundizzjoni, id-dijabete tista' tigi kkontrollata, jekk il-persuna jkollha l-informazzjoni u s-*support* mehtieg.

**Attachments: photos**

**Page: 1 of 2**

Jien inhossni kburiya li minkejja c-cokon ta' pajjizna, ilna nipprovdu l-kura kollha u l-għarfien mehtieg biex inkunu ta' appogg.

L-izviluppi ta' dan l-aħħar, permezz tal-introduzzjoni tat-tielet Att tal-2016, jistabilixxu u jassiguraw ħidma interministerjali fuq diversi livelli u aspetti.

Kambjament ieħor importanti fil-kura ta' din il-kundizzjoni huwa bla dubju l-introduzzjoni ta' żewġ medicini godda, u li qed jingħataw b'xejn lil kull min jehtieg.

Dawn il-miżuri pożittivi se jkomplu jsaħħu u jassiguraw trattament u mmaniġġjar tal-kundizzjoni b'mod holistiku.

Statistika oħra riċenti li tista' tirrifletti r-riskju tad-dijabete hija dwar l-obeżità. L-Organizzazzjoni Dinjija tas-Saħħa għadha kif uriet li Malta għandha l-ogħla livell ta' obeżità fl-Ewropa.

Nafu li l-obeżità tista' tkun fattur ta' riskju li jikkontribwixxi għad-dijabete. Huwa għalhekk li għandna niżguraw li kulhadd ikollu aċċess effettiv għall-ikel bnin. Sfortunatament, għad għandna membri tas-soċjetà tagħna u familji Maltin li m'għandhomx il-mezzi finanzjarji biżżejjed biex jieklu ikel bnin. Wiehed jittama li din il-kwistjoni ta' importanza tkun indirizzata fl-iqsar żmien possibbli.

Filwaqt li rrid ninnota b'sodisfazzjon id-diversi inizjattivi li qed jittieħdu sabiex inheggu aktar u aktar nies biex l-attività fizika tkun parti minn ħajjithom, jinhtieg ukoll nassiguraw li jkollna spazji miftuħa biżżejjed biex kulhadd jithajjar ikun aktar attiv.

Irrid nieħu l-opportunità biex nenfasizza l-htieġa li l-għarfien dwar din il-kundizzjoni jingħata miċ-cokon, u dan għaliex, it-tfal li jbatu minn din il-kundizzjoni jehtiegu aktar *support*, anke minn sħabhom fl-iskejjel.

Fl-aħħar nett nappella u nheggeg lill-awtoritajiet biex ikomplu jiżviluppaw strateġiji u jimplementaw pjanijiet ta' azzjoni kontra d-dijabete u favur is-saħħa tal-persuna, tal-komunitajiet tagħna u s-soċjetà Maltija ingenerali.

Nappella u nheggeg lill-Maltin u lill-Għawdxin biex iżommu ruħhom infurmati u biex jieħdu l-miżuri kollha mehtieġa biex jgħixu aħjar.